

இனிமையான குழந்தைகளே, நீங்கள் உயிரோட்டமுடைய கலங்கரை விளக்கமாக இருக்கின்றீர்கள், நீங்கள் அனைவருக்கும் பாபாவின் அறிமுகம் தர வேண்டும், வீட்டிற்கான வழி சொல்ல வேண்டும்.

கேள்வி:- போகப்போக எந்தவொரு வழிமுறை மற்றும் விதியின் மூலம் அநேக ஆத்மாக்கள் வந்தடைவார்கள்?

பதில்:- நீங்கள் பிரம்மா குமார் - குமாரிகளிடம் சென்றால் உங்களுக்கு வைகுண்டத்தின் இளவரசன் ஆவதற்கான ஞானம் கொடுப்பார்கள் என்ற வழிமுறை போகப்போக நிறைய பேருக்கு கிடைக்கும். இந்த செய்தி பிரம்மாவின் சாட்சாத்காரத்துடன் அவர்களுக்கு கிடைக்கும், பிரம்மா மற்றும் ஸ்ரீ கிருஷ்ணருடைய சாட்சாத்காரம் தான் ஏற்படுகிறது. எப்படி ஆரம்பத்தில் சாட்சாத்காரத்தின் பாகம் நடந்ததோ, அதேபோல கடைசியிலும் நடக்கும்.

ஓம்சாந்தி. ஆன்மீகத் தந்தை குழந்தைகளிடம் கேட்கின்றார், அனைவரிடமும் கேட்க முடியாது. பாபா நளினி குழந்தையிடம் கேட்கின்றார் - இங்கே என்ன செய்து கொண்டிருக்கிறீர்கள்? யாருடைய நினைவில் அமர்ந்திருக்கிறீர்கள்? பாபாவின் நினைவில் அமர்ந்திருக்கிறோம். பாபாவின் நினைவில் மட்டும் தான் அமர்ந்திருக்கிறீர்களா? அல்லது மற்ற ஏதேனும் நினைவில் இருக்கிறதா? பாபாவின் நினைவின் மூலம் பாவ கர்மங்கள் விநாசம் ஆகும், வேறு எதை நினைவு செய்கிறீர்கள்? இது புத்தியின் வேலை அல்லவா! ஆத்மாக்களாகிய நாம் நம்முடைய வீட்டிற்கு செல்ல வேண்டுமானால் வீட்டைக் கூட நினைவு செய்ய வேண்டும். நல்லது, வேறு என்ன செய்ய வேண்டும்? வீட்டில் சென்று அமர்ந்து விடலாமா! விஷ்ணுவுக்கு சுயதர்சன சக்கரத்தை காட்டுகின்றார்கள் அல்லவா! அதனுடைய அர்த்தத்தை கூட பாபா இப்போது புரிய வைத்திருக்கிறார். சுய என்றால் ஆத்மாவின் தரிசனம் என்றாகி விடுகிறது, 84 பிறவி சக்கரத்தின் தரிசனம் ஆகும். ஆக அந்த சக்கரத்தைக் கூட சுற்ற வேண்டும். நாம் 84 பிறவி சக்கரம் சுற்றி விட்டு வீட்டிற்கு செல்வோம் என்று நீங்கள் தெரிந்திருக்கிறீர்கள். பிறகு அங்கிருந்து சத்யுகத்தில் பாகத்தை நடிக்க வருவோம். மீண்டும் 84 பிறவி சக்கரம் சுற்றுவோம். விஷ்ணுவுக்கு எந்த சக்கரமும் கிடையாது. அவர் சத்யுகத்தின் தேவதை ஆவார். விஷ்ணுபுரி என்று சொல்லுங்கள் அல்லது இலட்சுமி-நாராயணபுரி என்று சொல்லுங்கள், சொர்க்கம் என்று சொல்லுங்கள். சொர்க்கத்தில் இலட்சுமி-நாராயணருடைய இராஜ்யம் இருந்தது. ராதை-கிருஷ்ணருடைய இராஜ்யம் என்று சொல்கிறார்கள் என்றால் அது தவறாகும். ராதை-கிருஷ்ணருடைய இராஜ்யம் ஏற்படுவதில்லை, ஏனெனில் இருவரும் தனித்தனி இராஜ்யத்தின் இளவரசன் இளவரசியாக இருந்தார்கள். சுயம்வரத்திற்கு பிறகு இராஜ்யத்தின் எஜமானராக ஆவார்கள். ஆக விஷ்ணுவுக்கு கொடுக்கப்பட்டிருக்கிற இந்த சக்கரம் உங்களுடையதாகும். ஆகையால் எப்போது இங்கு அமர்கிறீர்களோ அப்போது வெறும் அமைதியாக மட்டும் அமரக்கூடாது. ஆஸ்தியை கூட நினைவு செய்ய வேண்டும், அதற்காகத் தான் இந்த சக்கரம். நீங்கள் கலங்கரை விளக்கமாகவும் இருக்கின்றீர்கள், பேசக்கூடிய நடக்கக்கூடிய கலங்கரை விளக்கமாக இருக்கின்றீர்கள் என்று பாபா சொல்கின்றார். ஒரு கண்ணில் சாந்திதாமம், ஒரு கண்ணில் சுகதாமம். இரண்டையும் நினைவு செய்ய வேண்டியிருக்கிறது. நினைவின் மூலமாக பாவங்கள் அழிகின்றது. வீட்டை நினைவு செய்வதன் மூலம் வீட்டிற்கு சென்று விடுவீர்கள், பிறகு சக்கரத்தையும் நினைவு செய்ய வேண்டும். இந்த முழு சக்கரத்தின் ஞானமும் உங்களிடம் தான் இருக்கிறது. 84 பிறவி சக்கரத்தை சுற்றி இருக்கின்றீர்கள். இப்போது மரணலோகத்தில் இது கடைசி பிறவியாகும். புதிய உலகத்தை அமரலோகம் என்று சொல்லப்படுகிறது. அமரர் என்றால் நீங்கள் எப்போதும் வாழ்ந்து கொண்டே இருக்கின்றீர்கள், ஒருபோதும் இறப்பதில்லை. இங்கேயோ அமர்ந்தவாறே திடீரென்று இறந்து போய் விடுகிறார்கள். நோய்கள் ஏற்படுகின்றன, அங்கே இறப்பதற்கான பயம் இருப்பதில்லை, ஏனெனில் அமரலோகம் ஆகும். வயதான பிறகும் கூட, நாம் கர்ப்ப மாளிகையில் சென்று பிரவேசம் செய்வோம் என்ற ஞானம் இருக்கிறது. இப்போது கர்ப்ப சிறைக்குள் செல்கிறார்கள். அங்கேயோ கர்ப்ப மாளிகையாக இருக்கும். அங்கே தண்டனை அடையும்படியான பாவம் எதுவும் செய்வதில்லை. இங்கே பாவம் செய்கின்றார்கள், அதன் காரணமாக தண்டனை அடைந்து வெளியே (கர்ப்ப சிறையிலிருந்து) வருகின்றார்கள், மீண்டும் பாவம் செய்ய ஆரம்பித்து விடுகிறார்கள். இது பாவ ஆத்மாக்களின் உலகமாகும். இங்கே துக்கம் தான் ஏற்படுகிறது. அங்கே துக்கத்தின் பெயர் கூட கிடையாது. ஆகையால் ஒரு கண்ணில்

20.08.2009

சாந்திதாமம், மற்றொரு கண்ணில் சுகதாமத்தை வையுங்கள். நீங்கள் பிறவி பிறவிகளாக ஜடம் - தவம் போன்றவற்றை செய்து கொண்டே வந்தாலும் இந்த ஞானம் இல்லையல்லவா! நீங்கள் இப்படி சதோபிரதானம் ஆவதற்காக பக்தியில் எந்த யுக்தியும் கிடைப்பதில்லை. யாருக்கும் தெரிவதுமில்லை. கிருஷ்ண பகவானுடைய மகா வாக்கியம் - தேகம் சகிதம் தேகத்தின் அனைத்து சம்பந்தங்களையும் ..... என்று கேட்டிருக்கிறீர்கள். இந்த கீதையின் வார்த்தைகளை படித்து சொல்கிறார்கள். நீங்கள் இப்படி ஆகுங்கள் என்று சொல்வதில்லை. பகவான் இப்படி சொல்லி சென்றிருக்கிறார் என்று வெறுமனே படிக்கின்றார்கள், தூய்மையற்றவர்களை தூய்மையாக்குவதற்காக எப்போது வந்தார்? கீதையில் பரம்பிதா பரமாத்மாவினுடைய பெயருக்குப் பதிலாக கிருஷ்ணருடைய பெயரை போட்டு விட்டார்கள். இப்போது கிருஷ்ணரோ (பிரம்மா) ரதமாக இருக்கின்றார் அல்லவா! அவருக்கு ரதம் வேண்டுமா என்ன? அவரோ தேகதாரியாக இருக்கின்றார். கிருஷ்ணருடைய பெயரை யார் வைத்தது? பிறந்த ஆறாம் நாள் சுடங்கு நடக்கும் போது அனைவருக்கும் பெயர் வைக்கப்படுகிறது. பாபாவை சிவன் என்று மட்டும் தான் சொல்லப்படுகிறது. ஆத்மாக்களாகிய நீங்கள் பிறப்பு இறப்பில் வரும்போது பெயர் மாறுகிறது. சிவபாபா பிறப்பு இறப்பில் வருவதில்லை. இவருடைய பெயர் எப்போதும் சிவன் தான். எப்போது புள்ளி வைக்கிறார்களோ, அப்போது சிவன் என்று சொல்கிறார்கள். புள்ளி ஆத்மா முற்றிலும் சூட்சுமமாக இருக்கிறது. ஆத்மாவினுடைய சாட்சாத்தாரம் ஏற்பட்டாலும் கூட யாருக்கும் புரிவதில்லை. தேவியினுடைய சாட்சாத்தாரம் பார்த்து மகிழ்ச்சி அடைவார்கள். நல்லது, பிறகு என்ன, எந்த பலனும் இல்லை, அர்த்தமும் இல்லை. வெறும் கண்முடித்தனமான பக்தி செய்தார்கள், தரிசனம் பார்த்தார்கள். ஆக இதிலேயே மகிழ்ச்சியடைந்து விடுகிறார்கள். மற்றபடி முக்தி - ஜீவன் முக்திக்கான விஷயமே இல்லை. அவையனைத்தும் பக்தி மார்க்கம் ஆகும். இங்கே இது ஞான மார்க்கம் ஆகும். இங்கே அதிக பட்சம் பிரம்மாவின் சாட்சாத்தாரம் ஏற்படுகிறது, பிறகு ஸ்ரீ கிருஷ்ணருடைய சாட்சாத்தாரம் ஏற்படுகிறது. இந்த பிரம்மாவிடம் சென்றால் நீங்கள் கிருஷ்ணபுரி அல்லது வைகுண்டத்திற்கு செல்வீர்கள் என்று சொல்வார்கள். இலட்சுமி-நாராயணருடைய சாட்சாத்தாரம் கூட ஏற்பட முடியும். சாட்சாத்தாரம் ஏற்பட்டது என்றால் சத்தகி அடைந்து விட்டார்கள் என்பது கிடையாது. இங்கே வாருங்கள் என்று செய்தி மட்டும் கிடைக்கிறது. போகப்போக நிறைய பேருக்கு சாட்சாத்தாரம் ஏற்படும், வழி கிடைக்கும். உங்களுடைய திரிமூர்த்தி கூட செய்திதாளில் வருகிறது. பிரம்மாகுமாரிகளின் பெயர் வருகிறது. ஆக பிரம்மாவினுடைய சாட்சாத்தாரம் தான் ஏற்படும் - இவரிடம் செல்வதன் மூலம் உங்களுக்கு வைகுண்டத்தின் இளவரசன் ஆவதற்கான ஞானம் கிடைக்கும். அர்ஜுனருக்கு விஷ்ணு மற்றும் விநாயகத்தின் சாட்சாத்தாரம் ஏற்பட்டது போல தான் இதுவும் ஆகும்.

நீங்கள் தாமரை மலருக்கு சமமாக எப்படி ஆக வேண்டுமென பாபா சொல்கின்றார். ஆனால் நீங்கள் நிலையாக தாமரை மலருக்கு சமமாக இருப்பதில்லை. ஆகையால் விஷ்ணுவுக்கு அலங்காரத்தை காட்டியிருக்கின்றார்கள். இல்லையென்றால் தேவதைகளுக்கு சங்கு போன்றவற்றின் என்ன அவசியம் இருக்கிறது! வாய் மூலம் சொல்வதற்கு சங்கொலி என்று சொல்லப்படுகிறது. தாமரை மலரின் இரகசியத்தை கூட பாபா புரிய வைத்திருக்கின்றார். பிராமணர்களாகிய நீங்கள் இந்நேரம் தாமரை மலருக்கு சமமாக ஆக வேண்டும். ஐந்து விகாரங்கள் என்ற மாயையை வெல்வதற்காக கதை (விஷ்ணுவின் அலங்காரம்) காட்டப்பட்டிருக்கிறது. என்னை நினைவு செய்தால் உங்களுடைய பாவ கர்மங்கள் விநாசம் ஆகிவிடும் என்று பாபா வழி சொல்கின்றார். ஸ்ரீமத் படி நடந்து பதீதபாவன் பாபாவை நினைவு செய்யுங்கள். ஒரு பாபாவைத் தவிர பதீதபாவன் வேறு யாரும் கிடையாது. எங்கள் அனைவரையும் இந்த சரீரத்திலிருந்து விடுவித்து தூய்மையான உலகத்திற்கு அழைத்துச் செல்லுங்கள் என்று என்னை அழைக்கின்றார்கள் என பாபா சொல்கின்றார். ஆக பாபா தான் வந்து அனைத்து ஆத்மாக்களையும் தூய்மையற்ற நிலையிலிருந்து தூய்மையாக்குகின்றார். ஏனெனில் தூய்மையற்ற ஆத்மாக்கள் வீடு அல்லது சொர்க்கத்திற்கு செல்ல முடியாது. தூய்மையாக வேண்டுமென்றால் என்னை நினைவு செய்யுங்கள் என்று பாபா சொல்கின்றார். நினைவின் மூலம் தான் உங்கள் பாவம் அழிக்கப்பட்டுக் கொண்டே போகும். இதற்கு நான் உத்தரவாதம் கொடுக்கின்றேன். ஏ! பதீதபாவனரே வாருங்கள், எங்களை தூய்மையாக்கி புதிய உலகத்திற்கு அழைத்துச் செல்லுங்கள் என்று அழைக்கின்றார்கள். எப்படி அழைத்துச் செல்வார்? எவ்வளவு நேரடியான விஷயத்தை பாபா சொல்கின்றார். பாபாவினுடையது சகஜ ஞானம் மற்றும் சகஜ விஷயம் ஆகும். காரியங்கள் செய்து கொண்டே என்னை நினைவு செய்யுங்கள் என்று பாபா சொல்கின்றார். தொழில் போன்றவை செய்யுங்கள், உணவு சமைத்தாலும் கூட நினைவில் இருந்து செய்யுங்கள். அப்போது உணவு கூட சுத்தமாகி விடும். இதற்காகத் தான் பாடப்பட்டிருக்கிறது - பிரம்மா போஜனத்தை தேவதைகள்

கூட விரும்புகிறார்கள். இந்த குழந்தைகள் கூட போக் எடுத்து செல்கின்றனர். ஆக அங்கே சபை கூடுகிறது. பிராமணர்கள் மற்றும் தேவதைகளுடைய சந்திப்பு நடக்கிறது. போஜனத்தை சவீகாரம் செய்ய வருகின்றார்கள். பிராமணர்கள் போஜனம் செய்யும் போது கூட மந்திரம் ஜெபிக்கிறார்கள். பிரம்மா போஜனத்திற்கு மிகுந்த மகிமை இருக்கிறது. சந்நியாசிகள் பிரம்மத்தை தான் நினைவு செய்கின்றார்கள். அவர்களுடைய தர்மமே தனிப்பட்டதாகும். அவர்கள் எல்லைக்குட்பட்ட சந்நியாசிகள் ஆவார்கள். நாங்கள் வீடு வாசல் சொத்து போன்ற அனைத்தையும் விட்டு விட்டோம் என்று சொல்கின்றனர். பிறகு இப்போது உலகத்தின் விஷயங்களில் நுழைந்து விடுகின்றனர். உங்களுடையது எல்லையற்ற சந்நியாசம் ஆகும். நீங்கள் இந்த பழைய உலகத்தையே மறந்து விடுகின்றீர்கள். நீங்கள் இப்போது புதிய உலகம் செல்ல வேண்டும். குடும்பத்தில் இருந்து கொண்டே, இப்போது சுகதாமம் மற்றும் சாந்திதாமம் செல்ல வேண்டும் என்பது புத்தியில் இருக்கிறது. சாந்திதாமத்தைக் கூட நினைவு செய்ய வேண்டியிருக்கிறது. பாபாவை, சாந்திதாமம் மற்றும் சுகதாமத்தை நினைவு செய்கின்றனர். இது நமது பல பிறவிகளின் கடைசி பிறவியாகும். 84 பிறவிகள் முடிவடைந்து விட்டன. சூரிய வம்சத்திலிருந்து சந்திர வம்சமாக, பிறகு வைஷ்யர், சூத்திர வம்சம் ஆனோம்... பிறகு அந்த மனிதர்கள் சொல்லி விடுகிறார்கள் - ஆத்மா தான் பரமாத்மா, ஆத்மாவில் எதுவும் பதிவதில்லை, ஏனெனில் ஆத்மா தான் பரமாத்மா. பாபா சொல்கின்றார் - இது கூட அவர்களினுடைய தலைகீழான புரிந்து கொள்ளுதலாகும். பாபா அமர்ந்து நாம் தான் அப்படி என்பதன் அர்த்தத்தை புரிய வைக்கின்றார். நாம் ஆத்மாக்கள் பரம்பிதா பரமாத்மாவின் குழந்தைகளாக இருக்கின்றோம். முதன்முதலில் நாம் சொர்க்கவாசி தேவதைகளாக இருந்தோம், பிறகு சந்திரவம்சி சத்ரியர்களாக ஆனோம், 2500 வருடங்கள் முழுமையடைந்தது, பிறகு வைஷ்ய, சூத்திர வம்சத்தில் விகாரி ஆனோம். இப்போது நாம் பிராமணர்கள் குடும்பமாக இருக்கின்றோம். இங்கே அமர்ந்து இருக்கின்றோம், 84 பிறவிகளின் குட்டிகாண விளையாட்டு விளையாடுகின்றோம். இது குட்டிகாணத்திற்கான ஞானம் ஆகும். முன்பு தீர்த்த யாத்திரைகளுக்கு செல்லும்போது கூட இதுபோன்ற குட்டிகாண விளையாட்டு விளையாடிக் கொண்டே சென்றனர். இப்போது இது உங்களுடைய உண்மையான தீர்த்த யாத்திரை ஆகும் - சாந்திதாமம் மற்றும் சுகதாமம். நீங்கள் ஆன்மீக வழிப்போக்கர்களாக இருக்கின்றீர்கள். பாபாவை நினைவு செய்தால் சாந்திதாமம் சென்று விடுவீர்கள் என்று அனைவருக்கும் வழி காட்டுகின்றீர்கள். சாது, சந்நியாசிகள் போன்ற அனைவரும் சாந்திதாமம் செல்வதற்காகத் தான் முயற்சி செய்கின்றனர். ஆனால் யாரும் செல்ல முடிவதில்லை. சாந்திதாமம் செல்ல வேண்டுமென்றால் அனைவரும் சேர்ந்து மொத்தமாகத் தான் செல்ல வேண்டும். சத்யுகத்தில் மிகவும் கொஞ்ச பேர் தான் இருப்பார்கள், பிறகு அதிகரித்துக் கொண்டே போகிறது என்று பாபா புரிய வைத்திருக்கின்றார். ஆக நீங்கள் சுயதர்சன சக்கரதாரிகளாக இருக்கின்றீர்கள், தேவதைகள் அல்ல. ஆனால் இந்நேரம் உங்களுக்கு மாயையுடன் யுத்தம் நடந்து கொண்டிருக்கிறது. அந்த சண்டையில் கூட யாரை பலவானாக புரிந்து கொள்கிறார்களோ அவரிடம் சென்று சரணடைகிறார்கள். இப்போது நீங்கள் யாரை சரணடைகிறீர்கள்? கணவன் - மனைவி இருவருமே சொல்கிறார்கள் - நான் உங்களை சரணடைகின்றேன். என்னுடையவர் ஒரேயொரு சிவபாபா வேறு யாருமில்லை, அனைத்து ஆத்மாக்களின் தந்தை ஒருவர் தான் அல்லவா! அந்த ஒருவருக்கு நீங்கள் குழந்தைகள் ஆவீர்கள். சாது, சந்நியாசிகள் நிறைய பேர் இருக்கின்றனர். அங்கே அநேக பகவான்கள் ஆகி விடுகின்றனர். யார் வீட்டிலிருந்து கோபித்துக் கொண்டு வெளியேறுகிறாரோ அவர் பகவான் ஆகி விடுகிறார். இஸ்லாமியரை கூட குருவாக ஆக்கி கொள்கின்றனர். அவர்கள் அல்லா அல்லா என்று சொல்ல கற்றுக் கொடுக்கின்றனர். பெரிய பெரிய செல்வந்தர்கள், கோடீஸ்வரர்கள் சென்று அவர்களுடைய சிஷ்யர்களாக ஆகின்றனர். பிறகு தூய்மையற்ற உணவுக்கான சபை கூடுகிறது. தமோபிரதான மனிதர்கள் அல்லவா! ஒவ்வொரு மணி நேரத்திற்கும் ஒரு தடவை அங்கே சென்று தொழுகை நடத்துகின்றனர் (குரான் படிக்கின்றனர்). இந்துக்களுக்கு தன்னுடைய தர்மத்தைப் பற்றியே தெரிவதில்லை. பாபா புரிய வைக்கின்றனர் - நீங்கள் உண்மையில் ஆதிசனாதன தேவி தேவதைகள் தர்மத்தை சேர்ந்தவர்கள், ஆனாலும் தூய்மையற்றவர்களாக ஆகிவிட்ட காரணத்தால் தன்னை தேவதை என்று சொல்ல முடிவதில்லை. அந்த தர்மமே (தேவி தேவதா தர்மம்) மறைந்து போய் விட்டது. மனிதர்கள் எவ்வளவு விகாரிகளாக, குற்றப்பார்வை உடையவர்களாக இருக்கின்றனர். ஒரு அமைச்சர் பாபாவிடம் வந்தார், எங்களுடைய பார்வை குற்றப்பார்வையாக இருக்கிறது என்று சொன்னார். இப்போது பாபா புரிய வைக்கின்றார், குழந்தைகளே, தூய்மையான பார்வையுடையவர்களாக (சிவில் கண்கள்) ஆகுங்கள். எதுவரை குற்றப்பார்வை இருக்குமோ அதுவரை நீங்கள் தூய்மையற்றவர்களாக ஆக வேண்டும். தன்னை சகோதர-சகோதரன் என்று புரிந்து கொண்டால் குற்றப்பார்வை விலகி விடும்.

20.08.2009

ஆத்மாக்களாகிய நாம் சகோதர-சகோதரர்களாக ஆவோம். ஒரு தந்தையிடம் இருந்து ஆஸ்தி அடைந்து கொண்டிருக்கிறோம். ஆத்மாவுடைய சிம்மாசனம் புருவமத்தி ஆகும். இதை அழிவற்ற சிம்மாசனம் என்று சொல்லப்படுகிறது. அழிவற்ற ஆத்மா இந்த சிம்மாசனத்தில் வீற்றிருக்கின்றது. இதுவோ (சரீரம்) மண்மேயம் ஆகும். முழு பாகமும் ஆத்மாவில் தான் நிரம்பி இருக்கிறது. நான் ஐயாயிரம் வருடங்களுக்கு பிறகு குழந்தைகளாகிய உங்களுக்கு ஆஸ்தி கொடுக்க வருகிறேன் என்று பாபா சொல்கின்றார். நாம் செல்வம்-ஆரோக்கியம்-மகிழ்ச்சியின் ஆஸ்தியை பெற வந்திருக்கின்றோம் என்று தெரிந்திருக்கிறீர்கள். சத்யுகத்தில் அளவற்ற செல்வம் கிடைக்கிறது. நீங்கள் 21 பிறவிகள் தேவதகளாக ஆகின்றீர்கள். வயது முதிர்வு ஏற்படாமல் யாரும் இறக்க மாட்டார்கள். இங்கேயோ அமர்ந்தபடியே திடீரென்று இறந்து விடுகிறார்கள். கர்ப்பத்திற்கு உள்ளேயே இறந்து விடுகிறார்கள். அங்கேயோ துக்கத்தின் பெயரே இருப்பதில்லை. அதை சுகதாமம் இராம இராஜ்யம் என்று சொல்லப்படுகிறது. இது துக்கதாமம் இராவண இராஜ்யம் ஆகும். சத்யுகத்தில் இராவணன் இருப்பதில்லை.

இந்த 84 பிறவி சக்கரம் கூட புத்தியில், உங்களுக்கு நினைவு இருக்கும், மிகுந்த மகிழ்ச்சி இருக்கும். நாம் புதிய உலகத்தின் அதாவது சத்யுகத்தின் எஜமானர் ஆகக்கூடியவர்கள் என்று தெரிந்திருக்கின்றீர்கள். ஏ! குழந்தைகளே, தேகத்தின் கூடவே அனைத்து சம்பந்தங்களையும் விட்டு விடுங்கள், தன்னை ஆத்மா என்று புரிந்து மனதார என்னை நினைவு செய்யுங்கள் என்று கீதையில் கூட பகவானுடைய மகாவாக்கியம் இருக்கின்றது அல்லவா! உங்களுடைய உண்மையிலும் உண்மையான தோழனாக பகவான் இருக்கின்றார். அல்லா அலாவுதீன் நாடகம், குத்துச் சண்டை நாடகம் போன்ற அனைத்தும் இந்த நேரத்திற்கானதாகும். குழந்தைகள் பிறப்பு எண்ணிக்கை குறையட்டும் என்று மனிதர்கள் எவ்வளவு தலையை உடைத்து கொள்கிறார்கள். எல்லையற்ற தந்தை பிறப்பு எண்ணிக்கையை எவ்வளவு குறைத்து விடுகின்றார். முழு உலகத்திலும் சத்யுகத்தில் 9 இலட்சம் பேர் இருக்கின்றார்கள். மற்றபடி இத்தனை கோடிக்கணக்கான மனிதர்கள் இருப்பதில்லை. அனைவரும் முக்திதாமம், சாந்திதாமம் சென்று விடுவார்கள். இது ஆச்சரியமான விஷயம் அல்லவா! ஒரு தேவி தேவதா தர்மத்தினுடைய அஸ்திவாரத்தை உண்டாக்கி மற்ற அனைத்து தர்மங்களையும் அழித்து விடுகின்றார். இந்த 84 பிறவி சக்கரத்தை நல்ல முறையில் புத்தியில் வைக்க வேண்டும். இது சுயதர்சன சக்கரம் ஆகும். மற்றபடி சக்கரத்தின் மூலம் யாருடைய கழுத்தையும் வெட்டுவதில்லை. சாஸ்திரங்களில் கிருஷ்ணருக்காக ஹிம்சையான விஷயங்களை சொல்லி விட்டனர். அனைவரையும் சுயதர்சன சக்கரத்தால் அழித்ததாக காட்டுகின்றனர். இது கூட நிந்தனை அல்லவா! கிருஷ்ணரை எவ்வளவு ஹிம்சையாளராக காட்டிவிட்டனர். நீங்கள் இரட்டை அஹிம்சையாளராக ஆகிறீர்கள். காம விகாரம் கூட ஹிம்சையாகும். தேவதைகளை தூய்மையானவர்கள் என்று சொல்லப்படுகிறது. யோக பலத்தின் மூலம் உலகத்திற்கே எஜமானர் ஆக முடியும்போது அதே யோக பலத்தினால் குழந்தைகள் ஏன் பிறக்க முடியாது! இப்போது குழந்தை ஆக வேண்டும் என்ற சாட்சாத்தாரம் ஏற்படும். இப்போது இந்த பழைய சரீரத்தை விட வேண்டும், பிறகு வாயில் தங்க கரண்டி (சொர்க்கத்திற்கு செல்ல வேண்டும்) என்று பாபா புரிய வைக்கின்றார். நாம் அமரலோகத்தில் பிறவி எடுப்போம், பிறகு வாயில் தங்க கரண்டி வந்து விடும் என்று நீங்கள் கூட புரிந்து கொள்கிறீர்கள். ஏழை பிரஜைகள் கூட வேண்டுமல்லவா! துக்கத்தின் எந்த விஷயமும் எதுவும் ஏற்படுவதில்லை. பிரஜைகளிடம் இவ்வளவு செல்வம் மாளிகைகள் போன்றவை இருக்குமா என்ன! மற்றபடி சுகம் இருக்கும், ஆயுள் அதிகமாக இருக்கும். ராஜா, ராணி, செல்வந்தர், பிரஜை அனைவரும் வேண்டுமல்லவா! நல்லது.

இனிமையிலும் இனிமையான காணாமல் போய் வெகுகாலம் கழித்து

கண்டெடுக்கப்பட்ட குழந்தைகளுக்கு தாய் தந்தையாகிய பாப்தாதாவின் அன்பு நினைவு மற்றும் காலை வணக்கங்கள். ஆன்மீக குழந்தைகளுக்கு ஆன்மீக தந்தையின் நமஸ்தே.

தாரணைக்கான முக்கிய சாரம்:-

- (1) பாபாவின் நினைவின் கூட கூடவே மகிழ்ச்சியாக இருப்பதற்காக 84 பிறவி சக்கரத்தையும் நினைவு செய்ய வேண்டும். சுயதர்சன சக்கரத்தை சுற்ற வேண்டும். பகவானை தன்னுடைய உண்மையான தோழனாக வேண்டும்.
- (2) இரட்டை அஹிம்சையாளராக ஆவதற்காக குற்றப்பார்வையை மாற்றி சிவில் பார்வையாக ஆக்க வேண்டும். நாம் ஆத்மாக்கள் சகோதர-சகோதரர்கள் என்ற பயிற்சி செய்ய வேண்டும்.

வரதானம்:- பிராமண வாழ்க்கையில் ஏகவிரதா (ஒருவரின் நினைவு) என்ற பாடத்தின் மூலமாக ஆன்மீக இராயல்டியில் இருக்கக் கூடிய முழுமையான தூய்மையானவர் ஆகுக.

இந்த பிராமண வாழ்க்கையில் ஒருவரின் நினைவு என்ற பாடத்தை உறுதியாக்கி தூய்மையின் இராயல்டியை தாரணை செய்தீர்களானால் முழு கல்பத்திலும் இந்த ஆன்மீக இராயல்டி இருந்து கொண்டே இருக்கும். உங்களுடைய ஆன்மீக இராயல்டி மற்றும் தூய்மையினுடைய ஜொலிப்பு பரந்தாமத்தில் உள்ள அனைத்து ஆத்மாக்களை விடவும் சிரேஷ்டமானது ஆகும். ஆதி காலமாகிய தேவதா சொருபத்தில் கூட இதன் பர்சனாலிட்டி (தனித்தன்மை) விசேஷமாக இருந்தது. பிறகு மத்திம காலத்தில் உங்களுடைய சித்திரங்களுக்கு விதிப்பூர்வமாக பூஜை நடந்தது. இந்த சங்கமயுகத்தில் பிராமண வாழ்க்கையின் ஆதாரம் தூய்மையின் இராயல்டி ஆகும். ஆகையால் எதுவரை பிராமண வாழ்க்கையில் வாழ வேண்டுமோ அதுவரை முழுமையான தூய்மையானவராக இருக்கத் தான் வேண்டும்.

சுலோகன்:- நீங்கள் சகிப்புத் தன்மையின் தேவ-தேவி ஆகி விடுங்கள். அப்போது நிந்தனை செய்பவர்கள் கூட மாலை அணிவிப்பார்கள்